

# Vel tína yrkisleið 2019

# Yrkisleiðin – eitt trygt val!

Góðir möguleikar eru at velja eina yrkisútbúgving í Føroyum. Tekniskt Yrkisnám er grundarlag undir nýggjum möguleikum hjá teimum, ið velja eina tekniska yrkisútbúgving, og möguleikarnir við einari útbúgving innan fyrisiting, skrivstovu og handil eru framtíðartryggaðir.

Somuleiðis hevur Heilsuskúli Føroya áhugaverdar útbúgvingar á skránni innan røkt, umsorgan og stuðul.

## Umsóknarfreist og treytir

Freistin at sökja inn á Yrkisnám í ár er 15. mars.

Fyri at kunna sökja, skalt tú hava lokið fráfaringarroynd fólkaskúlans (9. floksprógv) ella samsvarandi kunnleikastöði.

Talgilt umsóknarblað er at finna á [innskriving.fo](http://innskriving.fo). Umsóknarblað at prenta út er at finna á heimasíouni hjá Mentamálaráðnum [www.mmr.fo](http://www.mmr.fo).

Tú kanst sökja inn á skúla við lærusáttmála ella uttan lærusáttmála.

Skúlnir, sum bjóða útbúgvingar innan Yrkisnám, eru:

- ✓ **Tekniski Skúlin í Klaksvík** (TSK) • [www.tsk.fo](http://www.tsk.fo)
- ✓ **Glasir** (GL) • [www.glasir.fo](http://www.glasir.fo)
- ✓ **Miðnámskúlin í Suðuroy** (MS) • [www.midnam.fo](http://www.midnam.fo)
- ✓ **Miðnám á Kambsdali** (MK) [www.kambsdalur.fo](http://www.kambsdalur.fo)
- ✓ **Heilsuskúli Føroya** (HF) [www.heilsuskulin.fo](http://www.heilsuskulin.fo)

## Serbreyt innan handverksyrkið, ætlað teimum við serstökum avbjóðingum

Tekniski Skúlin í Klaksvík og Glasir bjóða undirvísing á serbreyt innan handverksyrkið. Serbreytin er ætlað næmingum millum 16 og 25 ár, sum hava ynski um at nema sær fórleikar í yrkisnámi, men ikki megna at fáa sær fulla útbúgving í verandi útbúgvingarskipan. Undirvísingen á serbreytini tekur stöði í tí einstaka, sum verður fórleikamettur eftir serligari skipan, ið verður brúkt at skjalprógra fórleikar hjá einstaka næminginum.

## Skúla- og lestrarvegleiðingin

Í øllum fólkaskúlum og miðnámskúlum eru skúla- og lestrarvegleiðarar, sum eru til reiðar at kunna næmingarnar um framhaldandi útbúgvingar- og lestrarmöguleikar. Spryr skúla- ella lestrarvegleiðaran um hesi viðurskifti, tí tey eru ofta knýtt at teimum lærugreinum, tú velur at lesa í yrkinum, tú sökir.

Ivast tú í onkrum, ert tú altið vælkomin at ráðföra teg við skúla- ella lestrarvegleiðaran, áðrenn tú sökir inn á ávísu útbúgvingarnar.



# Tekniskt Yrkisnám

Yrkisútbúgvingarnar, sum teknisku skúlarnir bjóða, eru skipaðar undir heitinum Tekniskt Yrkisnám, og tær fevna um:

- ✓ Timbur (GL og TSK)
- ✓ EL (GL og TSK)
- ✓ Bilsmið (GL)
- ✓ Metal (GL og TSK)
- ✓ Hárfríðkan (GL)
- ✓ Klædnaatstöði (GL)
- ✓ Tilvirkisatstöði (GL)
- ✓ Matvøruatstöði (TSK)

Ert tú í læru og hevur lærusáttmála, tá fevnir skúlagongdin á Tekniskum Yrkisnámi um 50-55 vikur. Hevur tú ikki lærusáttmála kanst tú taka Tekniskt Yrkisnám eftir einum ella tveimum árum.

Eitt av endamálunum við Tekniskum Yrkisnámi er, at tú sum lærlingur ella lesandi fært tína útbúgving góðskrivaða, so nögv, sum til ber. Tað merkir, at tú kanst vinna og varðeita möguleikarnar at fara undir eina víðari ella hægri útbúgving, um tú seinni í lívinum fært hug til tað.

## Við lærusáttmála

Hevur tú gjort sáttmála við eitt lærupláss, verður skúlagongdin hjá tær lögð til rættis saman við læruplássinum, soleiðis at tú ert í verkligu læruni í millum tey ymsku skúlaskeiðini.

Ein yrkisútbúgving varir vanliga í umleið 4 ár. Av hesum eru vanliga 55 vikur í skúla. Hetta er galdandi, um tú hevur lærusáttmála.

Við lærusáttmála tekur tú 1., 2. og 3. skúlaskeið í Yrkisnámi. Í millum skúlaskeiðini hevur tú verkliga læru.

1. og 2. skúlaskeið eru 20 vikur hvort. Tá hevur tú yrkislærugreinar og almennar lærugreinar á E stigi.

Í 3. skúlaskeiði, sum fevnir um 10 vikur, hevur tú bert yrkislærugreinar at hugsa um, og tú sleppur at fórleikamenna teg í tímum yrki burturav og miðvist.

Eftir lokið 3. skúlaskeið kanst tú fara upp til sveinaroynd og fáa sveinabræv í tímum yrki.

## Við ongum lærusáttmála

Ætlar tú at læra til elektrikara, hárfríðkara, timburmann, metalsmið ella tilíkt, og tú ikki hevur lærusáttmála, kanst tú sökja um upptøku á øðrum av teknisku skúlunum til 1. skúlaskeið, har tín yrkisgrein verður boðin út. Har byrjar tú skúlagongdina í 1. skúlaskeiði, og tekur tú tey bæði fyrstu skúlaskeiðini saman við hinum, sum byrja sína útbúgving og teimum lærlingum, ið eisini eru farin undir somu útbúgving, sum tú hevur valt.

Um tú velur ikki at fara í læru, men heldur at fyrireika teg til eina framhaldsútbúgving, eigur tú at velja 4. skúlaskeið, har tú sleppur at arbæða við yrkisverkætlanum á ávisari yrkisbreyt og fært undirvísing í almennum lærugreinum á C stigi, umframt at tú hevur möguleika at velja støddfrøði á B stigi.

# Timbur, el og bil

Útbúgvingarnar í Tekniskum yrkisnámi taka vanliga fýra ár. Umsóknarfrestin kann vera treytað av, hvat læruplássið sigur. Tú fært lærlingaløn í útbúgvingartíðini.

## Timburmaður

Ein timburmaður fæst í høvuðsheitum við at smíða hús. Talan kann vera um sethús, aðrar bygningar og onnur byggiarbeidi. Arbeiðsuppgávan hjá einum timburmanni kann fevna um at forskalla, leggja gólv, smíða útveggir og takverk. Eisini arbeiðir ein timburmaður við at bjálva, klæða, seta vindeygu og hurðar í, at seta kókar upp, umframt aðrar bygningspartar.

Í lærutíðini verður skift í millum verkliga læru á góðkendum læruplássi umframt skúlagongd á yrkisskúla. At enda verður sveinaroynd gjörd.

Skúlagongdin í sambandi við timburlæru kann fara fram í Havn ella í Klaksvík.

Tá ið tú ert liðug/ur við útbúgvingina kanst tú arbeiða sum timburmaður ella fara undir framhaldslesnað, eitt nú til byggiteknikara/byggifrøðing ella arkitekt.

## Snikkari

Ein snikkari arbeiðir serliga við træ og ger hurðar, vindeygu og innbúgv. Á skúlanum lærir tú at arbeiða við maskinum og amboðum. Harafturat lærir tú um ymiskt tilfar, ið skal brúkast.

Ein stórus partur av arbeiðinum er at vegleiða kundum. Her lærir tú at leggja fram, grundgeva, tekna og byggja eftir kundans ynski.

Tú kanst enda tína útbúgving við ymiskum sergreinum í mun til tíni áhugamál og títt lærupláss. Tú kanst gerast snikkari og framleiða hurðar og vindeygu, innbúgv, arbeiða sum bygningsmontørur



ella hava sergrein sum bygningssnikkari, móbilsnikkari ella orgulbyggjari.

Sum útlærður snikkari kanst tú taka viðari útbúgving sum t.d. byggitøkningur, designtøkningur, orkutøkningur, kort- og landmåtaratøkningur, framleiðslutøkningur, byggifrøðingur og professiónsbachelorur í úflutningi og tøkni.

## Elektrikari

Ein elektrikari fæst við at leggja sterkt og veikstreym inn í t.d. sethús, skrivstovur, virkir, skúlar og umborð á skip-



um. Hetta fevnir m.a. um ljós, motorar, elektroniskar stýringar til flutningsskipanir og framleiðslueindir.

Harumframt fæst elektrikarin við teles, teldu- og antennuinnleggingar, og at ráðgeva kundum í at velja elektriskar loysnir.

Í lærutíðini verður skift ímillum verkliga læru á góðkendum læruplássi umframt skúlagongd á yrkisskúla. At enda verður sveinaroyn gjörd.

Skúlagongdin kann fara fram á Glasir í Havn ella á Tekniska Skúla í Klaksvík.

Sum elektrikari kanst tú eisini fara undir eina framhaldsútbúgving sum t.d. KT- og elektronikktökningur, framleiðslutökningur, sterkstreyms tökningur, byggitökningur ella verkfroðingur, har neyðugt er við ávísum ískoytislærugreinum.

## Bilsmiður

Sum bilsmiðslærlingur lærir tú m.a. um skrokk, stýrigreiðir, bremsur og girskipan, bensin- og dieselmotorar og motorstýringar. Tú lærir um tey elektronisku hjálpartólini: tól at kanna bremsur, útlát, hjólsporing, elektriskar skipanir, stýringar v.m.

Somuleiðis lærir tú um mekaniskt og elektroniskt arbeidi á persónbilar, vøru-bilar og partvist lastbilar.

Í lærutíðini verður skift ímillum verkliga læru á góðkendum læruplássi umframt skúlagongd á yrkisskúla. At enda verður sveinaroyn gjörd. Skúlagongdin kann fara fram á Glasir í Havn.

Sum útbúgin bilsmiður kanst tú eisini fara undir eina framhaldsútbúgving sum t.d. maskinmeistari, maskintökningur ella verkfröðingur, sum tó krevur ávisar ískoytislærugreinar.

## Metalsmiður

Útbúgvingarnar innan metalsmið eru fleiri. Vit kunnu nevna maskinsmiður, kleinsmiður, rustfastur kleinsmiður, rør-smiður, rør- og blikksmiður, rørsmiður og sveisari.

## Maskinsmiður

Sum maskinsmiður arbeidiðar tú við stýringsteknikum skipanum og maskinum.

Í útbúgvingini lærir tú at byggja upp, forrita, finna brek og at umvæla einfaldar stýringstekniskar skipanir, tú lærir at velja rött amboð og rætt dátugrundarlag í sambandi við framleiðsluuppgávur.

Eisini lærir tú um framleiðslutilgongdir og at viðlíkahalda og montera høvuðspartarnar av einum motori, at gera minni konstruktiónir av plátu, rør og stálprofilum, og einfaldar viðlíkahaldsuppgávur av eitt nú rørskipanum, pumpum og ventilum.

## Kleinsmiður

Í útbúgvingini lærir tú um ymisk slög af metalli, og hvussu tað kann formast. Ein týðandi partur av arbeiðinum er at velja rætt tilfar og rættan arbeiðshátt til tær ymisku uppgávurnar. Tú færð grundleggjandi vitan um at viðgera metal. Tú lærir at gera tilskeringar í plátur og rør, at montera lutir, maskinur og installatíónir og at viðlíkahalda framleiðslutol. Harumframt lærir tú at yvirflatu- og eftirviðgera metal og annað tilfar.

## Rustfastur kleinsmiður

Sum rustfastur kleinsmiður lærir tú at gera samansetingar av forgreiningum og bukkingum í rörum í rustfóstum stáli, og at velja egnaðar eftirviðgerðir og fremja yvirflatu- og eftirviðgerð av rustfóstum stáltifari.

## Rør- og blikksmiður

Rør- og blikksmiðurin arbeiðir við nýgerð og røkt av vatn-, hita-, gass og ventilatiónsinnleggingum í sethúsum og virkjum. Tú lærir at seta upp hvs-stýri-skipanir, oluketlar og varandi orkuinstallatíónir, umframt at veita kundaveg-leiðing.

Tú lærir eisini at gera tunnplátusamankomingar við sveising úr aluminium, stáli

og rustfóstum tilfari, at loddar, nitta og falsa.

Sum rør- og blikksmiður lærir tú at leggja til rættis og gera minni skap í plátu-, rør- og stálprofilum, og at gera inndekningar og kappabjálving.

## Rørsmiður

Rørsmiðurin arbeiðir við nýgerð og røkt av installatiónsarbeiði í sethúsum, verksmiðjum og virkjum. Tú lærir at seta upp hvs-stýringsskipanir, oluketlar og varandi orkuinstallatíónir, og at veita kundaveg-leiðing.

Eisini lærir tú at gera samankomingar, tilskeringar og evna til skurð í plátum og rörum.

Sum rørsmiður lærir tú at leggja til rættis og gera minni skap í plátu-, rør og stálprofilum.

## Sveisari

Sveisari arbeiðir við sveising, tilskering og framleiðsluuppgávum innan metaleikið. Tú lærir at evna til skurðir í plátur og rør og at velja rætta tilfarið, og hvussu tað skal eftirviðgerast.

Eisini verður arbeitt við at viðlíkahalda amboð og maskinur og at yvirflatu- og eftirviðgera metal og annað tilfar, umframt at leggja til rættis samansettar sveisiuppgávur.

Sveisari lærir í 2 ár og 6 mánaðir. Skúlagongdin er 35 vikur.

**Felags fyrir útbúgvingarnar innan metalsmíð er, at tær gevá fórleika at fara undir víðari lesnað, m.a. sum maskinmeistari, framleiðslutökningur og verkfröðingur. Undantakin er sveisarin.**

# Skapandi yrkisgreinar og atstøðiútbúgvíngar

## Hárfríðkan

Hárfríðkarar fáast mest við hárviðgerð, men næmingarnir læra eisini alt um vakurleikarøkt, og hvat tað ber í sær, at reka eitt virki, so sum búskap, kundarøkt, sálarfrøði og mangt annað. Arbeiðið er fjølbroytt, tí mótin skiftir rættiliga ofta.

Hárfríðkarar starvast mest á hárfríðkanarstovum, tó eisini í sjónleikarahúsum, í sjónvarpi o.til.

Framtíðarmöguleikar umfram hárfríðkanaryrkið hevur tú möguleika at útbúgva teg víðari sum stylistur, kosmetikari, kosmetologur, make-up artistur, manicuristur o.a.

## Klædnaatstøði

Klædnaatstøði er ein 2 ára grundútþúgvíng, har tú av sonnum fært høvi at royna tíni skapandi evnir innan móta-verðina. Útbúgvíngin er spennandi og kreativ, og tú fært hollan kunnleika innan klædnaatframleiðslu. Arbeit verður við sniðgeving, seyming, konstruktión og mótasögu. Útbúgvíngin verður boðin fram í Glasir í Havn.

Sum útbúgvín klædnaatstøðingur hevur tú möguleika at lesa viðari til sniðgeva, klædnahandverkara, ella tú kanst velja at arbeiða á seymistovu ella gerast sjálvtøðugur vinnurekandi.

## Tilvirkisatstøði

Endamálið er, at menna vitan og kunnleika innan økið, sum kann stimbra um möguleikan fyrir einari nýggjari framleiðsluvinnu innan okkara tilfeingið.

Útbúgvíngin er ein 2 ára grundútþúgvíng, sum tekur støðið í handverks-traditiónum innan tilfar og tóvirki. Ein útbúgvíng, sum kann birta upp undir

skapandi hugin hjá fólk, so tey fáa eina grundvitan um handverk, tilfar og möguleikarnar at framleiða. Fyrst og fremst verður tilfar úr føroyskum náttúrutilfeingið nýtt. Hetta er ein útbúgvíng, har vit koma inn á framleiðsluhættir at virka ull, skinn og annað.

## Matvøruatstøði

Á Tekniska Skúla í Klaksvík er möguleiki at útbúgva seg innan matyrgi sum gastronomhjálpari ella föðsluhjálpari.

Útbúgvíngin byrjar við grundskeiði á 20 vikur, ið endar við próvtøku.

Eftir lokna próvtøku velur tú, hvørja leið, tú ynskir at fara: gastronomhjálpari ella föðsluhjálpari. Síðan byrjar 2. skúlaskeið, har tú fert í starvsvenjing í 10 vikur og í skúla í 10 vikur, sum endar við einari eftirmeting.

Eftir grundskeið og 2. skúlaskeið hevur tú möguleika at koma í læru innan ta leið, tú hevur valt. Lærutíðin er 36 vikur. Útbúgvíngin endar við 2 vikum í skúla, har tú tekur eina endapróvtøku.

Sum gastronomhjálpari hevur tú möguleika at útbúgva teg víðari til gastronom (kokk), og sum föðsluhjálpari hevur tú möguleika at útbúgva teg til föðsluatstøðing.

Ein stórvur partur av arbeiðinum hjá einum gastronomi snýr seg um at seta máltíð saman, so at tann vitjandi fær eina góða uppliving. Eisini lærir tú m.a. um matvørugóðsku, kundataenastu, borðreiðing og reinføri.

Sum föðsluatstøðingur arbeiðr tú við at seta saman serkost til fólk við ymiskum sjúkum, eldri, itóttarfólk, børn og ung. Á skúlanum lærir tú m.a. um föðslu- og kostlæru, heilsu og reinføri.



# FHS Yrkisnám

## innan fyrisiting, handil og skrivstovu

Skúlarnir, sum bjóða yrkisnám innan fyrisiting, handil og skrivstovu eru:

- ✓ **Glasir** (GL) • [www.glasir.fo](http://www.glasir.fo)
- ✓ **Miðnám á Kambsdalí** (MK) • [www.kambsdalur.fo](http://www.kambsdalur.fo)
- ✓ **Miðnámskúlin í Suðuroy** (MS) • [www.midnam.fo](http://www.midnam.fo)

### Útbúgvingarnar

Yrkisnám, sum handilsskúlarnir bjóða, fevna um:

- ✓ **FHS Yrkisnám** (GL, MK og MS)

Á FHS Yrkisnámi er möguligt at taka yrkisútbúgvingar innan:

- ➡ Handil og smásølu – sum sölusatstöðingur
- ➡ Heilsølu við sergrein – sum handilsatstöðingur
- ➡ Skrivstovuútbúgving við grein í fyrisiting

Eisini hefur tú möguleika at útbúgva teg innan skrivstovuyrkið við sergrein sum advokatskrivari, læknaskrivari, innan almenna fyrisiting, búskap, ferðavinnu, grannskoðan umframt speditiún og shipping.

Hugsar tú um at fara í læru innan fyrisiting, handil og skrivstovu, kanst tú byrja við at sökja inn á FHS Yrkisnám. FHS Yrkisnám er stöðisútbúgving í fyrisiting, handli og skrivstovu, sum tekur eitt ella tvey ár.

FHS Yrkisnám er sett saman av yrkis-lærugreinum og almennum lærugreinum. Flest allar lærugreinar á FHS enda við C stigi. Eftir FHS kanst tú fara undir yrkisútbúgving innan skrivstovu ella handil.

Við rættari samansetning av lærugreinum í FHS Yrkisnámi, hefur tú eisini möguleika at fara inn á annað árið á búskaparbreytini, har tú eftir tveimur árum kanst taka eitt gymnasialt miðnámsprógv.

Eftir at tú hefur tikið FHS Yrkisnám, fevnir skúlagongdin um 240 tímar, ein dag um

vikuna í 30 vikur, tað seinasta læruárið. Skúlagongdin fylgir tó skúlaárinum. Tí er vanliga undirvísingin ein dag um vikuna í 30 vikur í tíðarskeiðinum august til maí-juni árið eftir. Hefur tú lokið FHS stöðisútbúgving er lærutíðin innan handils- og skrivstovuyrkið 3 ár. Lærutíðin er styttri, um tú hefur gymnasiala miðnámsútbúgving.

Um tú hefur fingið lærusáttmála innan handil ella skrivstovuyrki, og ikki hefur FHS stöðisár frammanundan, er lærutíðin 4 ár. Tá skalt tú taka lærugreinar á FHS saman við teimum skúlaskeiðum, sum annars eru knýtt at tínari yrkisútbúgving.

Tú færst meira at vita um Yrkisnám innan fyrisiting, handil og skrivstovu frá Glasir ([www.glasir.fo](http://www.glasir.fo)), Miðnámi á Kambsdalí ([www.kambsdalur.fo](http://www.kambsdalur.fo)) og Miðnámi í Suðuroy ([midnam.fo](http://www.midnam.fo)).

Ein lýsing av teimum ymisku handils-, fyrisitingar- og skrivstovuútbúgvingunum er á næstu síðunum.



J. R. HARRIS

APPLES BUREAU  
YMISET TELT  
YMIKSET KÄVÄT

# Yrkisgreinar innan handil og tænastur

FHS Yrkisnám er støðisútbúgving fyri fleiri styttri útbúgvingar innan handil, tænastu, skrivstovu og fyrisiting, sum tekur eitt ár. FHS Yrkisnám er sett saman av yrkislærugreinum og almennum lærugreinum. Flest allar lærugreinar á FHS Yrkisnámi enda við lærugreinum á C stigi. Ætlar tú at fara í læru innan fyrisiting, skrivstovu og handil, er FHS Yrkisnám ein partur av læruni, um tú ikki longu hevur tikið FHS. Við FHS prógvi kanst tú eisini sleppa inn á annað ári á búskaparbreyt á miðnámi, um tú hevur røttu samansetingina av lærugreinum.

## Skrivstovuútbúgvingar

Skrivstovuútbúgving gevur tær grundleggjandi vitan um fyrisiting og búskap. Tú lærir um samband við kundan og tænastu, hvussu tú arbeiðir við tekstviðgerð, dátugrunnum, roknarki og øðrum kt-skipanum.

### • Advokatvirki

Við sergrein sum advokatskrivari lærir tú um rættarmál, umframt at gera skjöl sum t.d. stevningar og testamenti.

### • Almenn fyrisiting

Við sergrein innan almenna fyrisiting lærir tú um skjalaföring, arkivering og at skriva brøv. Harumframt lærir tú um málsviðgerð.

### • Grannskoðan

Hevur tú skrivstovuútbúgving við sergrein innan grannskoðan, lærir tú um tær ymisku roknskaparuppgávurnar og at viðgera roknkapir í ymsum virkjum.

### • Ferðavinna

Við sergrein í skrivstovuyrkinum innan ferðavinnu lærir tú at gera og skipa tilboð, so at tað nøktar tørvin hjá kundanum. Tú hevur harumframt samband við t.d. gistingarhús, bussar og fornminnissøvn.

## Handilsútbúgvingar

### • Handilsútbúgving til heilsólu

Ein handilsatstøðingur tekur sær vanliga

av kundum, roknar prísir, ger tilboð og ordraváttanir. Sum handilsatstøðingur við sergrein í heilsólu arbeiðir tú serliga við sólu av vörum ella tænastum.

### • Handilsútbúgving til smásólu

Er talan um handilsútbúgving innan smásólu, tekur tú tær av sólu og øðrum vanligum uppgávum í handlinum. Undir útbúgvingini fært tú undirvísing í sólu og tænastu, har tú lærir at pakka vørur út, prísa og seta vørur upp á pláss í handlinum, umframt at bíleggja vørur. Tú lærir eisini, hvussu tú setur vørurnar og gert tær áhugaverdar, umframt at tú lærir um figgjarviðurskiftini hjá handlinum.

## Speditión/shipping

Ein speditörur ella shippingstarvsfólk skipar flutning av farmi og vörum sjóvegis. Arbeiðið snýr seg í høvuðsheitum um at skipa sambandið millum reiðarár ella shippingfyrítoku og fyrítókur, ið skulu hava vørur fluttar sjóvegis.

Ert tú útlært shippingstarvsfólk, kanst tú útbúgva teg viðari t.d. innan marknaðarförlubúskap, logistikkbúskap, tænastubúskap, handilsbúskap umframt aðrar útbúgvingar innan hetta øki.

## Læknaskrivarí

Sum læknaskrivarí hevur tú nógvar ymiskar arbeiðsuppgávur gjøgnum ein arbeiðsdag. Tú lærir m.a. at stovna journalir, tæna sjúklingum í móttökuni



og annars hjálpa læknanum við ymiskum praktiskum arbeiði ella at leggja komandi læknaritjanir til rættis. Sum læknaskrivarí er umráðandi at vera skipað/ur, duga at samskifta og vera fyrikomandi.

Ein stórus partur av arbeiðinum er at tosa í telefon við viðskiftafólk og almennar myndugleikar á heilsuókinum. Sum læknaskrivarí kanst tú arbeiða á sjúkrahúsi ella á læknamiðstöðum.



# Heilsuskúli Føroya



Tel. 614210  
[www.heilsuskulin fo](http://www.heilsuskulin fo)

**Um tú vilt gera mun!**

## Heilsuhjálpari

15 mánaðir

Lær at arbeiða sjálvþøðugt við røkt, umsorgan, heil-sufremjan, endurmenning og stuðli til dagligt virksemi. Arbeið við fólk, ið bera brek ella aldursbroytingar, sum búgva á stovni ella heima og í Stuðulstænastuni.

Menn teg persónliga í samstarvi við lærarar, næmingar og búfólk.

Skúli er 2 x 3-4 mánaðir í Suðuroy.

Starvsvenjing er 2 x 3 mánaðir, kring landið.

Nógv var arbeiðroyndir við røkt, kunnu geva frítøku fyri ein starvsvenjingarpart. Tú kann útbúgva teg víðari til heilsurøktara.

Byrjar 2 ferðir árliga.

Umsóknarfreist 1. november og 15. mars.



*Í báðum útbúgvingum skiftir tú ímillum skúlagongd í Suðuroy og starvsvenjing kring alt landið.*

*Fjarundirvísing 1-2 dagar um vikuna í skúlapartinum.*

*Stuðul frá Studna í 12 mánaðir.*

*Um tú hefur börn undir 18 ár, eyka stuðul pr. barn.*

## Heilsurøktari

### 22 mánaðir

Lær at arbeiða sjálvstöðugt við sjúkrarøkt, umsorgan, heilsufremjan, fyrabyrging og endurmenning.

Arbeið á sjúkrahúsi, innanfyri psykiatri, á ellisheimi, heima hjá fólkí ella við sjúkraflutningi.

Menn teg persónliga í samstarvinum við lærarar, næminigar og búfolk.

Skúli er 3 x 3 mánaðar í Suðuroy.


Starvsvenjing er 3 x 3 mánaðir kring alt landið.

Gevur fórleikar at útbúgva teg víðari til t.d. sjúkrarøktarfroðing, fysioterapeut, ergoterapeut, ljósmóður ella ambulansastarvsfólk. Fleiri av hesum útbúgvingum í Danmark. Serlig upptökukrøv kunnu vera til útbúgvingarnar.

Byrjar í mars.

Umsóknarfrest 1. november.

# Útbúgvingskipanin



Yvirlitið vísir útbúgvingsgongdina frá fólkaskúla til hægri útbúgviningar, har yrkisútbúgvingarnar (blái kassir) eru eitt stig á leiðini. Punkteraðu strikurnar gera vart við, at ávisar treytir skulu vera uppfyltar fyri at sleppa viðari á næsta stig ella at fá góðkent ein part av útbúgviningini í hesum sambandi.

## Framtíðartryggar yrkisútbúgviningar

Eitt av endamálunum við yrkisútbúgvingskipan okkara er at skapa möguleikar fyrir lívlangari læring. Hetta er týdningarmikið at hava í huga, tá ið tú skalt velja útbúgvining.

Allar útbúgviningar mugu í dag stremba eftir at geva möguleikar fyrir lívlangari læring, skulu tær standa seg í kappingini um tann útbúgvandi ungdómin, har tú ert ein av mongum.

Eitt týdningarmikið endamál við tínari útbúgvining, umframta teir förléikar, hon gevur, er, at tú færð hana góðskrivaða í so stóran mun, sum til ber, so tú kanst vinna og varðveita möguleikarnar, at fara undir eina viðari ella hægri útbúgvining seinni, tá og um hugur stendst til tað.



Mentamálaráðið 2019

